

II

(Atti mhux legiżlattivi)

REGOLAMENTI

REGOLAMENT TA' IMPLIMENTAZZJONI TAL-KUMMISSJONI (UE) Nru 937/2012

tat-12 ta' Ottubru 2012

li jemenda r-Regolamenti (KE) Nru 1122/2009 u (UE) Nru 65/2011 fir-rigward tal-metodu li jiddetermina l-imghax applikabbli fuq pagamenti mhux dovuti minn benefiċjarji tal-iskemi ta' appoġġ dirett għal bdiewa skont ir-Regolament tal-Kunsill (KE) Nru 73/2009, ta' appoġġ għall-iżvilupp rurali skont ir-Regolament tal-Kunsill (KE) Nru 1698/2005 u ta' appoġġ għas-settur tal-inbid skont ir-Regolament tal-Kunsill (KE) Nru 1234/2007

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament tal-Kunsill (KE) Nru 1698/2005 tal-20 ta' Settembru 2005 dwar appoġġ għall-iżvilupp rurali mill-Fond Agrikolu Ewropew għall-Iżvilupp Rurali (FAEŻR) ⁽¹⁾, u b'mod partikolari l-Artikolu 51(4), l-Artikolu 74(4) u l-Artikolu 91 tiegħu,

Wara li kkunsidrat ir-Regolament tal-Kunsill (KE) Nru 1234/2007 tat-22 ta' Ottubru 2007 li jistabbilixxi organizzazzjoni komuni ta' swieq agrikoli u dwar dispożizzjonijiet speċifiċi għal ċerti prodotti agrikoli (Ir-Regolament Wahdieni dwar l-OKS) ⁽²⁾, u b'mod partikolari l-Artikoli 85x u 103za, flimkien mal-Artikolu 4 tiegħu,

Wara li kkunsidrat ir-Regolament tal-Kunsill (KE) Nru 73/2009 tad-19 ta' Jannar 2009 li jistabbilixxi regoli komuni għal skemi ta' appoġġ dirett għal bdiewa fi hdan il-politika agrikola komuni u li jistabbilixxi ċerti skemi ta' appoġġ għal bdiewa, u li jemenda r-Regolamenti (KE) Nru 1290/2005, (KE) Nru 247/2006, (KE) Nru 378/2007 u li jirrevoka r-Regolament (KE) Nru 1782/2003 ⁽³⁾, u b'mod partikolari l-punti (c) u (o) tal-Artikolu 142 tiegħu,

Billi:

(1) L-Artikolu 80(2) tar-Regolament tal-Kummissjoni (KE) Nru 1122/2009 tat-30 ta' Novembru 2009 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 73/2009 fir-rigward tal-kundizzjonalità, il-modulazzjoni u s-sistema integrata ta' amministrazzjoni u kontroll, skont l-iskemi ta' appoġġ għall-bdiewa previsti għal dak ir-Regolament, kif ukoll għall-implimentazzjoni tar-Regolament tal-Kunsill (KE) Nru 1234/2007 fir-rigward tal-kundizzjonalità skont l-iskema

ta' appoġġ prevista għas-settur tal-inbid ⁽⁴⁾ u l-Artikolu 5(2) tar-Regolament tal-Kummissjoni (UE) Nru 65/2011 tas-27 ta' Jannar 2011 li jistabbilixxi regoli dettaljati għall-implimentazzjoni tar-Regolament tal-Kunsill (KE) Nru 1698/2005 dwar l-implimentazzjoni ta' proċeduri ta' kontroll kif ukoll kundizzjonalità fir-rigward ta' miżuri ta' appoġġ għall-iżvilupp rurali ⁽⁵⁾ jistipulaw il-metodu li jiddetermina l-imghax applikabbli fuq pagamenti mhux dovuti li għandu jiġi rkuprat minn benefiċjarji tal-appoġġ kopert minn dawk ir-Regolamenti.

(2) L-imghax japplika għal perjodu ta' żmien min-notifika tal-obbligu tal-hlas lura sal-hlas lura effettiv jew it-tnaqqis tal-ammont li jrid jerga' jithallas. Dan iwassal għal obbligu min-naha tal-awtoritajiet nazzjonali li jiġbru l-imghax fi prattikament kull każ ta' rkupru, b'ordni ta' rkupru separata ladarba jkun maghruf iż-żmien li jkun għadda.

(3) Għal raġunijiet ta' simplifikazzjoni u sabiex tittejjeb l-effiċjenza amministrattiva, l-imghax għandu jkun dovut biss minn data ta' skadenza tal-pagament li tkun raġonevoli għad-debitur, indikata fl-ordni ta' rkupru.

(4) Għalhekk, ir-Regolamenti (KE) Nru 1122/2009 u (KE) Nru 65/2011 għandhom ikunu emendati skont dan.

(5) Fl-interess taċ-ċertezza legali, għandu jkun speċifikat li l-miżuri stipulati f'dan ir-Regolament japplikaw fir-rigward tal-ordnijiet ta' rkupru mahruġa mis-16 ta' Ottubru 2012.

(6) Il-miżuri previsti f'dan ir-Regolament huma skont l-opinjoni tal-Kumitat għall-Iżvilupp Rurali, tal-Kumitat ta' Ġestjoni għall-Organizzazzjoni Komuni tas-Swieq Agrikoli u tal-Kumitat ta' Ġestjoni għall-Pagamenti Diretti,

⁽¹⁾ ĠU L 277, 21.10.2005, p. 1.

⁽²⁾ ĠU L 299, 16.11.2007, p. 1.

⁽³⁾ ĠU L 30, 31.1.2009, p. 16.

⁽⁴⁾ ĠU L 316, 2.12.2009, p. 65.

⁽⁵⁾ ĠU L 25, 28.1.2011, p. 8.

ADOTTAT DAN IR-REGOLAMENT:

Artikolu 1

Emenda tar-Regolament (KE) Nru 1122/2009

Fl-Artikolu 80(2) tar-Regolament (KE) Nru 1122/2009, l-ewwel subparagrafu għandu jinbidel b'dan li ġej:

“2. L-imghax għandu jiġu kkalkulat għall-perjodu mid-data ta' skadenza tal-pagament għall-bidwi, indikata fl-ordni ta' rkupru, li ma għandhiex tkun aktar minn 60 ġurnata, sad-data jew tal-hlas lura jew tat-tnaqqis.”

Artikolu 2

Emenda għar-Regolament (UE) Nru 65/2011

Fl-Artikolu 5(2) tar-Regolament (UE) Nru 65/2011, l-ewwel subparagrafu għandu jinbidel b'dan li ġej:

Dan ir-Regolament għandu japplika fl-intier tiegħu u japplika direttament fl-Istati Membri kollha.

Magħmul fi Brussell, it-12 ta' Ottubru 2012.

“2. L-imghax għandu jiġu kkalkulat għall-perjodu mid-data ta' skadenza tal-pagament għall-benefiċjarju, indikata fl-ordni ta' rkupru, li ma għandhiex tkun aktar minn 60 ġurnata, sad-data jew tal-hlas lura jew tat-tnaqqis.”.

Artikolu 3

Dhul fis-seħh u applikazzjoni

Dan ir-Regolament għandu jidhol fis-seħh l-għada tal-jum tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan għandu japplika fir-rigward tal-ordnijiet ta' rkupru mahruġa mis-16 ta' Ottubru 2012.

Għall-Kummissjoni

Il-President

José Manuel BARROSO